


ಸುದ್ದಿ ಸಂಚಯ

ಲಕ್ಷೋದಲ್ಲಿ

ಶ್ರೀರಾಮಕೃಷ್ಣ

ದೇವಾಲಯದ

ಉದ್ಘಾಟನಾ ಸಮಾರಂಭ



ಆಧ್ಯಾತ್ಮಿಕ ಕ್ಷೇತ್ರದ ನಂದನವನವೇ ಆಗಿರುವ ಈ ದೇಶದಲ್ಲಿ ವಿಶೇಷ ಆಕರ್ಷಣೆಯ ಕೇಂದ್ರಗಳೆಂದರೆ ಇಲ್ಲಿನ ದೇವಾಲಯಗಳು. ಇತ್ತೀಚೆಗೆ ಉತ್ತರ ಪ್ರದೇಶದ ಲಕ್ಷೋದಲ್ಲಿ ಶಿಲ್ಪಕಲೆಯ ಸೋಜಿಗವೆಂಬಂತೆ ನಿರ್ಮಿಸಲಾಗಿರುವ ಶ್ರೀ ರಾಮಕೃಷ್ಣ ದೇವಾಲಯದ ಉದ್ಘಾಟನಾ ಸಮಾರಂಭವನ್ನು ಅತ್ಯಂತ ಸಂಭ್ರಮದಿಂದ ನೆರವೇರಿಸಲಾಯಿತು. ಹದಿಮೂರು ವರ್ಷಗಳಷ್ಟು ದೀರ್ಘ ಅವಧಿಯಲ್ಲಿ ಈ ದೇವಾಲಯವು ಈ ದೇಶದ ಖ್ಯಾತ ಶಿಲ್ಪಶಾಸ್ತ್ರಜ್ಞರ ನೇತೃತ್ವದಲ್ಲಿ, ಐ.ಐ.ಟಿ ಕಾನ್ಪುರದ ಶಿಲ್ಪಶಾಸ್ತ್ರಜ್ಞರ ತಂಡದ ಪರಿಶ್ರಮದಿಂದ ನಿರ್ಮಾಣವಾಗಿದೆ. ಭಾರತೀಯ ವಾಸ್ತುಶಿಲ್ಪದ ಪರಂಪರೆಯ ವೈಶಿಷ್ಟ್ಯವನ್ನು ಅತ್ಯಾಧುನಿಕ ಶಿಲ್ಪತಾಂತ್ರಿಕತೆಯೊಂದಿಗೆ ಮೇಳೈಸುವ ಒಂದು ಅಪೂರ್ವ ಪ್ರಯತ್ನ ಈ ದೇವಾಲಯದಲ್ಲಿ ಸಾಕಾರಗೊಂಡಿದೆ.

ಈ ದೇವಾಲಯದ ಉದ್ಘಾಟನಾ ಸಮಾರಂಭವು ನವಂಬರ್ ೧೭ರಂದು ಮೊದಲೊಂದು ಮೂರು ದಿನಗಳ ಕಾಲ ರಾಮಕೃಷ್ಣ ಮಠ ಮತ್ತು ಮಿಶನ್‌ನ ಅಧ್ಯಕ್ಷರಾದ ಪರಮ ಪೂಜ್ಯ ಶ್ರೀಮತ್ ಸ್ವಾಮಿ ರಂಗನಾಥಾನಂದಜೀಯವರ ದಿವ್ಯ ಸನ್ನಿಧಿಯಲ್ಲಿ ಜರುಗಿತು. ದೇಶದ ವಿವಿಧ ಭಾಗಗಳಿಂದಲೇ ಅಲ್ಲದೆ ವಿದೇಶಗಳಿಂದಲೂ ಭಕ್ತರ ಮಹಾಪೂರವೇ ಬಂದು ಸೇರಿತ್ತು. ಆ ದಿನ ಮುಂಜಾನೆ ೬.೩೦ರಿಂದ ಮೆರವಣಿಗೆಯಿಂದ ಪ್ರಾರಂಭಗೊಂಡ ಕಾರ್ಯಕ್ರಮದಲ್ಲಿ ದುರ್ಗಾ ಸಪ್ತಶತೀ ಹೋಮ, ಹವನ, ವಿಶೇಷ ಪೂಜೆಗಳಲ್ಲಿ ಸುಮಾರು ೧೫,೦೦೦ಕ್ಕೂ ಹೆಚ್ಚು ಭಕ್ತರು ಪಾಲ್ಗೊಂಡಿದ್ದರು. ರಾಮಕೃಷ್ಣಾಶ್ರಮದ ಸಂನ್ಯಾಸಿಗಳು ಹಾಗೂ ವೃಂದದವರಿಂದ ಏರ್ಪಡಿಸಲಾಗಿದ್ದ ಭಜನೆ ಮತ್ತು ಸಂಗೀತ ಕಾರ್ಯಕ್ರಮ ಭಕ್ತರ ಹೃನ್ಮನಗಳಿಗೆ ಮುದ ನೀಡಿದವು.

ಕಾರ್ಯಕ್ರಮದ ಎರಡನೇ ದಿನ ಸಂಜೆಯ ಸಮಾವೇಶದಲ್ಲಿ ಆಗಮಿಸಿದ್ದ ಗುಜರಾತಿನ ಮಾಜಿ ರಾಜ್ಯಪಾಲ ಪದ್ಮಭೂಷಣ ಆರ್.ಕೆ. ತ್ರಿವೇದಿಯವರು ಮಾತನಾಡುತ್ತಾ ಜನತೆಯನ್ನು ಪ್ರಾಪಂಚಿಕತೆಯಿಂದ ವಿಮುಖರನ್ನಾಗಿ ಆಧ್ಯಾತ್ಮಿಕತೆಯ ಹಸಿವನ್ನು ತಣಿಸಲು ಮೈತಳೆದಂತಿದೆ ಈ ದೇವಸ್ಥಾನ ಎಂದರು. ಆ ಬೃಹತ್ ಭಕ್ತಸಮಾವೇಶವನ್ನದ್ದೇಶಿಸಿ ಪರಮ ಪೂಜ್ಯ ಸ್ವಾಮಿ ರಂಗನಾಥಾನಂದಜೀಯವರು, ಶ್ರೀರಾಮಕೃಷ್ಣರ ದೇವಾಲಯ ವೆಂದರೆ ವೇದಾಂತದ ಸಾರ್ವತ್ರಿಕತೆಯ ಸಂದೇಶವನ್ನು ಜಗತ್ತಿಗೆ

ಸಾರುತ್ತಿರುವ ಜೀವಂತ ಸ್ಮಾರಕ ಎಂದು ನುಡಿದರು. ರಾಮಕೃಷ್ಣ ಮಠ ಮತ್ತು ಮಿಶನ್‌ನ ಉಪಾಧ್ಯಾಕ್ಷರಾದ ಪರಮ ಪೂಜ್ಯ ಸ್ವಾಮಿ ಆತ್ಮಸ್ಥಾನಂದಜೀಯವರು ಮಾತನಾಡುತ್ತಾ ಈ ದೇವಾಲಯದ ವೈಭವ ಈ ನಗರದ ಐತಿಹಾಸಿಕ ವೈಭವಕ್ಕೆ ಸಾಟಿಯಾಗಿದೆ ಎಂದರು. ಆ ದಿನ ಸಂಜೆ ದೇವಾಲಯದಲ್ಲಿ ಆರತಿಯ ನಂತರ ಸುಪ್ರಸಿದ್ಧ ಗಾಯಕರಾದ ಪಂಡಿತ್ ಜಸ್‌ರಾಜ್ ಅವರಿಂದ ಅಮೋಘವಾದ ಶಾಸ್ತ್ರೀಯ ಗಾಯನದ ಕಾರ್ಯಕ್ರಮವಿತ್ತು.

ಈ ದೇವಸ್ಥಾನದ ನಿರ್ಮಾಣದಲ್ಲಿ ಪಾಲ್ಗೊಂಡಿದ್ದ ಸಿಬ್ಬಂದಿ ಯನ್ನು ಅಭಿನಂದಿಸುವ ಕಾರ್ಯಕ್ರಮವನ್ನು ಕೊನೆಯ ದಿನ ಹಮ್ಮಿ ಕೊಳ್ಳಲಾಗಿತ್ತು. ಕಾರ್ಯಕ್ರಮದ ಅಂತ್ಯದಲ್ಲಿ ಹೈದರಾಬಾದಿನ ಕಲಾಕೃಷ್ಣ ಮತ್ತು ತಂಡದವರಿಂದ ಶಿವತಾಂಡವ ಮತ್ತು ರಾಮಕೃಷ್ಣ ಲೀಲಾಗೀತೆಯ ಡ್ಯಾನ್ಸ್ ಬ್ಯಾಲೆಯನ್ನು ಆಯೋಜಿಸಲಾಗಿತ್ತು.

ಪಾಲ್ಗೊಂಡಿದ್ದವರೆಲ್ಲರಿಗೂ ಬಹಳ ಕಾಲ ಮಾಸದ ಉಳಿಯುವ ಅಪೂರ್ವ ಅನುಭವವನ್ನು ನೀಡಿದ ವಿಶೇಷ ಸಂದರ್ಭ ಆದಾಗಿತ್ತು. ♦

ವ್ಯಕ್ತಿತ್ವ ನಿರ್ಮಾಣ ಶಿಬಿರ

ಇಂದಿನ ಯುವಕರಿಗೆ ಸೂಕ್ತ ಮಾರ್ಗದರ್ಶನದ ಅವಶ್ಯಕತೆ ಬಹಳವಿದೆ. ಸರಿಯಾದ ರೀತಿಯಲ್ಲಿ ಅವರು ತಮ್ಮ ವ್ಯಕ್ತಿತ್ವವನ್ನು ಬೆಳೆಸಿಕೊಳ್ಳಲು ಹಿರಿಯರು ಸಹಾಯ ಮಾಡಬೇಕಾಗಿದೆ.

ಈ ಅವಶ್ಯಕತೆಯನ್ನು ಮನಸ್ಸಿನಲ್ಲಿಟ್ಟುಕೊಂಡು ದೆಹಲಿಯ ಇಂಡಿಯ ಕ್ವಾಲಿಟಿ ಫೌಂಡೇಶನ್(I.Q.F) ಮತ್ತು ಮೈಸೂರಿನ ರಾಮಕೃಷ್ಣ ನೈತಿಕ ಮತ್ತು ಆಧ್ಯಾತ್ಮಿಕ ಸಂಸ್ಥೆಯವರು N.I.I.Tಯ ಸಹಕಾರದೊಂದಿಗೆ ವ್ಯಕ್ತಿತ್ವ ನಿರ್ಮಾಣಕ್ಕೆ ಸಂಬಂಧಿಸಿದ ಒಂದು ಸಿ.ಡಿ.(CD)ಯನ್ನು ಸಿದ್ಧಪಡಿಸಿರುತ್ತಾರೆ. ಇದು ಮುಖ್ಯವಾಗಿ ಸ್ವಾಮಿ ವಿವೇಕಾನಂದರ ಭಾವನೆಗಳನ್ನು ಆಧರಿಸಿದೆ. ವ್ಯಕ್ತಿತ್ವ ನಿರ್ಮಾಣಕ್ಕೆ ಸಂಬಂಧಿಸಿದ ಮುಖ್ಯ ಅಂಶಗಳಲ್ಲದೆ ಯುವಕರಲ್ಲಿ ಉದ್ಭವಿಸುವ ಪ್ರಶ್ನೆಗಳಿಗೆ ಉತ್ತರ, ಧ್ಯಾನ ಮತ್ತು ಯೋಗಾಸನಗಳನ್ನು ಕುರಿತ ಮಾರ್ಗದರ್ಶನ ಮತ್ತು ಓದಬೇಕಾದ ಪುಸ್ತಕಗಳನ್ನು ಕುರಿತ ಸಲಹೆ ಇತ್ಯಾದಿಗಳನ್ನು ಅದು ಒಳಗೊಂಡಿದೆ.

ಪ್ರಾರಂಭದಲ್ಲಿ ಶಾಲೆಗಳಲ್ಲಿ ಉನ್ನತ ವರ್ಗದ ವಿದ್ಯಾರ್ಥಿಗಳಿಗಾಗಿ ಈ ಕಾರ್ಯಕ್ರಮವನ್ನು ನಡೆಸಲಾಗುವುದು. ಬೇರೆ ವಿದ್ಯಾರ್ಥಿಗಳ ಪ್ರಯೋಜನಕ್ಕಾಗಿ ಶಾಲೆಗಳಲ್ಲಿ ವ್ಯಕ್ತಿತ್ವ ನಿರ್ಮಾಣದ ಒಂದು ವಿಭಾಗವನ್ನೇ ಪ್ರಾರಂಭಿಸಲಾಗುವುದು. ಮುಂದೆ ಕಾಲಕ್ರಮೇಣ, ಯುವಕರೆಲ್ಲರ ಪ್ರಯೋಜನಕ್ಕಾಗಿ ಈ ಕಾರ್ಯಕ್ರಮವನ್ನು ಮೆಹಸೈಟ್‌ಗೆ ಹಾಕಲಾಗುತ್ತದೆ. ಕನ್ನಡ ಭಾಷೆಯಲ್ಲಿಯೂ ಇದನ್ನು ಸಿದ್ಧಪಡಿಸಲಾಗುತ್ತದೆ. ಸ್ಟೇಡ್ ಪೋ ಮೂಲಕವೂ ಇದರ ಪ್ರಯೋಜನವನ್ನು ಪಡೆಯುವ ವ್ಯವಸ್ಥೆ ಮಾಡಲಾಗುತ್ತದೆ.

೧೯೯೦, ಅಕ್ಟೋಬರ್‌ನಲ್ಲಿ ದೆಹಲಿಯ ಮೂರು ಶಾಲೆಗಳಲ್ಲಿ ಇದರ ಪ್ರಾಯೋಗಿಕ ಕಾರ್ಯಕ್ರಮವನ್ನು ನಡೆಸಲಾಯಿತು. ಆ ಅನುಭವದ ಹಿನ್ನೆಲೆಯಲ್ಲಿ ಈ ಕಾರ್ಯಕ್ರಮವನ್ನು ಇನ್ನೂ ಹೆಚ್ಚು ಪರಿಷ್ಕರಿಸಲಾಗಿದೆ.

ಈಗ ಹೊಸ ಸಹಸ್ರಮಾನದಲ್ಲಿ ಮೈಸೂರಿನ ಶಾಲೆಗಳಲ್ಲಿ ಈ ಕಾರ್ಯಕ್ರಮವನ್ನು ನಡೆಸಲು ಸಿದ್ಧತೆಗಳು ನಡೆಯುತ್ತಿವೆ. ಇದಕ್ಕೆ ಸಂಬಂಧಿಸಿದಂತೆ ಮೈಸೂರಿನ ರಾಮಕೃಷ್ಣ ನೈತಿಕ ಮತ್ತು ಆಧ್ಯಾತ್ಮಿಕ ಸಂಸ್ಥೆಯಲ್ಲಿ ಡಿಸೆಂಬರ್ ೧೯ ಮತ್ತು ೨೦ರಂದು ಒಂದು ಕಾರ್ಯಾಗಾರವನ್ನು ನಡೆಸಲಾಯಿತು. ರಾಮಕೃಷ್ಣ ಮಹಾಸಂಘದ ವಿವಿಧ ಕೇಂದ್ರಗಳಿಂದ ಅನೇಕ ಸಂನ್ಯಾಸಿಗಳು, ಬೇರೆ ಬೇರೆ ಯುವಕ ಸಂಘದ ಪ್ರತಿನಿಧಿಗಳು, ವಿವಿಧ ಶಾಲೆಕಾಲೇಜುಗಳ ಪ್ರಾಂಶುಪಾಲರು ಮತ್ತು ಉಪಾಧ್ಯಾಯರು ಅದರಲ್ಲಿ ಭಾಗವಹಿಸಿದ್ದರು.

ಬಹಳಷ್ಟು ಚರ್ಚೆಯ ನಂತರ ಈ ಕಾರ್ಯಕ್ರಮಕ್ಕೆ ಒಂದು ಅಂತಿಮ ರೂಪವನ್ನು ನೀಡಲಾಗಿದೆ. ಇದರ ಮೇಲ್ವಿಚಾರಣೆಯನ್ನು

ನೋಡಿಕೊಳ್ಳಲು ರಾಮಕೃಷ್ಣ ನೈತಿಕ ಮತ್ತು ಆಧ್ಯಾತ್ಮಿಕ ಸಂಸ್ಥೆಯಲ್ಲಿ ಒಂದು ಕೇಂದ್ರ ಕಛೇರಿಯನ್ನು ತೆರೆಯಲಾಗಿದೆ. ♦

ಒರಿಸ್ಸಾದಲ್ಲಿ ಪರಿಹಾರ ಕಾರ್ಯ

ಚಂಡಮಾರುತದಿಂದ ತತ್ತರಿಸಲ್ಪಟ್ಟ ಒರಿಸ್ಸಾದ ಪುರೀ ಜಿಲ್ಲೆ ಹಾಗೂ ಇತರ ಪ್ರದೇಶಗಳಲ್ಲಿನ ಸಂತ್ರಸ್ತರಿಗೆ ರಾಮಕೃಷ್ಣ ಮಿಷನ್ನಿನ ವತಿಯಿಂದ ಕೈಗೊಂಡ ಪರಿಹಾರ ಕಾರ್ಯ ಮುಂದುವರಿಯುತ್ತಿದೆ.

ಸಂತ್ರಸ್ತರಿಗೆ ಕುಡಿಯುವ ನೀರು, ಆಹಾರದ ಪ್ಯಾಕೆಟ್‌ಗಳು, ಸಕ್ಕರೆ, ಅಕ್ಕಿ ಮೊದಲಾದ ದಿನಸಿಗಳನ್ನು ಪರದೀಪ್ ಪ್ರದೇಶದ ಹತ್ತಿರ ಧಿಯಾಸಹಿ ಹಾಗೂ ಡಂಕ ಕೇಂದ್ರಗಳಿಂದ ವಿತರಣೆ ಮಾಡಲಾಯಿತು. ತೀವ್ರವಾಗಿ ವಿಧ್ವಂಸಗೊಂಡ ಸಮುದ್ರ ತೀರದ ೨೫ ಹಳ್ಳಿಗಳಲ್ಲಿ ೩೦೦೦ಕ್ಕೂ ಹೆಚ್ಚು ಸಂತ್ರಸ್ತ ಕುಟುಂಬಗಳನ್ನು ಮೊದಲನೆ ಹಂತದ ಸಮೀಕ್ಷೆಯಲ್ಲಿ ಗುರುತಿಸಿ ಪ್ರಾಥಮಿಕ ಪರಿಹಾರ ಕಾರ್ಯವನ್ನು ಕೈಗೊಳ್ಳಲಾಯಿತು. ಸಂಚಾರ ವೈದ್ಯಕೀಯ ಘಟಕದ ನುರಿತ ವೈದ್ಯರುಗಳ ಮತ್ತು ಸಹಾಯಕರ ನೆರವಿನಿಂದ ಔಷಧಿ ವಿತರಣೆ ಕಾರ್ಯವನ್ನು ನಡೆಸಲಾಯಿತು.

ಸಮೀಕ್ಷೆಯ ಕಾರ್ಯವನ್ನು ಕೇಂದ್ರಪಾರ ಎಂಬ ಜಿಲ್ಲೆಗೆ ವಿಸ್ತರಿಸಲಾಯಿತು. ಅಲ್ಲಿ ೫೦೦ ಸಂತ್ರಸ್ತ ಕುಟುಂಬಗಳನ್ನು ಮೊದಲನೆ ಹಂತದಲ್ಲಿ ಗುರುತಿಸಿ ಅವರಿಗೆ ಆಹಾರದ ದಿನಸಿಗಳು, ವಸ್ತ್ರಗಳು, ಹೊದೆಯುವ ಕಂಬಳಿಗಳು ಮುಂತಾದ ದಿನನಿತ್ಯ ಬಳಕೆಯ ವಸ್ತುಗಳನ್ನು ಒದಗಿಸಲಾಯಿತು. ಸಮೀಕ್ಷೆಯ ಕಾರ್ಯವನ್ನು ಇತರ ಜಿಲ್ಲೆಗಳಿಗೂ ವಿಸ್ತರಿಸಲಾಗಿದೆ. ♦

SRI RAJALAKSHMI COMMERCIAL KITCHEN EQUIPMENT PVT. LTD.



No.57, (Old No.30/1) S J P Road, Bangalore - 560 002

Ph:2221054 & 2239738. FAX: 080-2222047. GRAMS: RAJINDAGE



Manufacturers of Commercial Kitchen Equipments like; Idli Plants, Steam cooking vessels, Steam generator, Gas ranges, Dosa\Chapathi Plate, Hot Cases, Service Counter, Work Table, Coconut Scraper etc. Also we are dealing in Wet Grinders, Juice Machines, Dough Kneaders, Crompton & Gec Motors, V Belts, Flour Mill, Bakery Equipments & All machineries.

Please contact us at the above address for your requirements.

FEW OF OUR CLIENTS ARE:

M/s Father Muller Charitable Institution, M'lore
M/s Bishop Cotton Boys School, Bangalore
M/s CMC Hospital, Vellore.
M/s Manipal Institute of Technology, Manipal
M/s Mainad Engg. College, Hasana.
M/s T. V.S. Suzuki Ltd., Hosur, Mysore

M/s St. Joseph's College Hostel, Bangalore
M/s Union Bank of India Staff College, B'lore.
Tata Institute of Fundamental Research, B'lore.
M/s T.V.S. Electronics Ltd., Tumkur.
M/s Satya Sai Ashrama, Whitefield, Puttaparti.
Ramakrishna Ashrama, B'lore, Mysore & Calcutta.

M/s R. V. College of Engg., Bangalore.